

28 лістапада - 2 снежня.

"БЫЛА Ў ЖЫЦЦІ Я ВЕСНЯЙ..."



У Яўгеніі Янішчыц ёсьць верш, які называецца "Ода кладцы" і пачынаеца ён радкамі:
Дарога шла наўпрост
Ў шаснаццаў без аглядкі.
А пачынаўся мост
З вясковай, тонкай кладкі.

І сапраўды, з вясковай, тонкай кладкі, "пакладзенай дзедам Яўсесем", з тых "хісткіх лёстак" пачынаўся мост, што вёў "Палесся мілае дзіця" ў студэнцкае жыццё, у гарадскі поўт, у свет літаратуры. І яна заўсёды памятала пра гэта, яна з нязменнай удзячнасцю і замілаваннем пісала пра свой "цихі", свой "загадковасіні" край, прысвяціла сваім бацькам і сваякам, сваім аднавяскоўцам і настаўнікам, сваім родным мясцінам, сваёй Ясельдзе такія цудоўныя вершы, як "З зялёнага Палесся", "Бацькаўшчыне", "А мне ў мілай старане...", "Вёсцы", "Палескае", а таксама непаўторную паэму "Ягадны хутар".

Цана любові — любоў. Землякі адказваюць ёй тым жа — любоў і пашанай. Пра гэта красамоўна сведчаць урачыстасці, што ладзіліся 20 — 21 лістапада на Піншчыне ў гонар 50-годдзя з дня нараджэння паэтэсы. Урачыстасці пачаліся вялікім літаратурным вечарам у памяшканні гарадской канцэртнай залы. Назаду тра адбылося адкрыццё абноўленай пасля пажару раён-

най бібліятэкі, якой нададзе-на імя Яўгеніі Янішчыц. Затым удзельнікі святочных мерапрыемстваў накіраваліся ў вёску Рудку і наведалі хаціну, дзе, як сведчыць мемарыяльная дошка, "з 1948 па 1966 гг. жыла вядомая беларуская паэтэса Яўгенія Іосіфаўна Янішчыц". Нарадзілася і жыла яна ў Рудцы. А вучылася спачатку ў Мерчыцкай сямігадовой, а потым у Парэцкай сярэдняй школе. І вось у Парэцкай школе адбылося адкрыццё музея Яўгеніі Янішчыц. Пра гісторыю яго стварэння гаварыла і по-тым правяла першую экспкурсію настаўніца паэтэсы Антаніна Паўлаўна Сідарук, намаганнямі якой перш за ўсё і быў сабраны багаты матэрыял для музея.

У адным з вершаў паэтэса назвала сябе "бярозкай". Ля клуба ў Веляніцах была пасаджана бярозка і тым самым закладзены сквер імя Янішчыц. А вечарам у перапоўненым клубе прыйшла ўрачыстая вечарына "Ластаўка Палесся". На ёй, акрамя гасцей, выступалі родныя і блізкія паэтэсы, яе аднавяскоўцы і настаўнікі, мясцовыя літаратары і мастакі.

Ва ўсіх мерапрыемствах бралі ўдзел кіраўнікі горада і раёна, прадстаўнікі Саюза беларускіх жанчын на чале з яго старшынёй, намеснікам Старшыні Савета Рэспублікі Нацыянальнага сходу РБ Тамарай Дудко, вялікая група пісьменнікаў на чале з намеснікам старшыні Саюза пісьменнікаў Вольгай Інатаўай. Цёпла віталі прысутныя маці паэтэсы Марыю Андрэеўну і сына Андрэя. І паўсяоды гучалі цудоўныя, пранікнёныя вершы Яўгеніі Янішчыц, у прыватнасці, гэтыя вось радкі:

Была ў жыцці я весняй
І лёгкай на узмах ---
Над соснові у лесе,
Над жытам у палах.

Наш кар.